

सिंधिया की जगह भारत सिंह बने चुनाव प्रभारी

सीएम के करीबी राहुल कोठारी को सह प्रभारी की जिम्मेदारी

नवभारत न्यूज
दतिया, 15 जुलाई. विधानसभा उपचुनाव के लिए बीजेपी ने अपना चुनाव प्रभारी बदल दिया है. केंद्रीय मंत्री ज्योतिरादित्य सिंधिया की जगह अब ग्वालियर के सांसद भारत सिंह कुशवाह को प्रभारी बनाया है।

वहीं, मुख्यमंत्री डॉ मोहन यादव के करीबी और भाजपा के प्रदेश महामंत्री राहुल कोठारी को दतिया उप चुनाव के लिए सह प्रभारी नियुक्त किया गया है.



भारत सिंह कुशवाह



राहुल कोठारी

गौरतलब है कि दतिया विधानसभा उपचुनाव के लिए 30 जुलाई को मतदान होना है. दतिया में भाजपा ने पूर्व गृहमंत्री डॉ. नरोत्तम मिश्रा की जगह भाजपा के

पूर्व संगठन मंत्री आशुतोष तिवारी को प्रत्याशी बनाया है. वहीं कांग्रेस से पूर्व विधायक घनश्याम सिंह और आजाद समाज पार्टी से दामोदर यादव चुनाव लड़ रहे हैं.

सांसद भारत सिंह दतिया उपचुनाव के लिए भाजपा का चुनाव प्रभारी बनते ही कार्यकर्ताओं को एकजुट करने में जुट गए हैं वहीं भाजपा के प्रदेश महामंत्री राहुल कोठारी ने भी सह-प्रभारी की जिम्मेदारी संभाल ली है. दोनों नेताओं पर चुनाव अभियान के समन्वय, संगठनात्मक गतिविधियों को गति देने और बूथ स्तर तक चुनावी रणनीति को मजबूत करने की जिम्मेदारी होगी. भाजपा ने उपचुनाव को देखते हुए

कांग्रेस ने लाखन, सिद्धार्थ को बनाया चुनाव प्रभारी

भाजपा के बाद कांग्रेस ने भी दतिया उपचुनाव के लिए अपने प्रभारियों का ऐलान कर दिया है. कांग्रेस ने विधायक सिद्धार्थ कुशवाह और पूर्व मंत्री लाखन सिंह यादव को चुनाव की जिम्मेदारी सौंपी है. दोनों नेताओं को संगठन को मजबूत करने, कार्यकर्ताओं को सक्रिय करने और चुनावी अभियान को गति देने का दायित्व दिया गया है. चुनाव प्रभारियों की नियुक्ति के बाद अब भाजपा और कांग्रेस बूथ स्तर तक अपनी रणनीति को मजबूत करने की तैयारी में हैं. दोनों दल कार्यकर्ता बैठकों, जनसंपर्क अभियानों और स्थानीय मुद्दों को लेकर अपनी चुनावी रणनीति तैयार करेंगे.



संगठनात्मक तैयारियां तेज कर दी हैं और इन नियुक्तियों को उसी रणनीति का हिस्सा माना जा रहा है. सांसद भारत सिंह कुशवाह को प्रभारी बनाए जाने के पीछे जातीय

समीकरण अहम माना जा रहा है. दतिया विधानसभा क्षेत्र में करीब 27 हजार कुशवाह मतदाता हैं, जिन्हें चुनाव में निर्णायक माना जाता है.

एक नजर में पेंशन न देना सचिव पर पड़ा भारी

सिंगरौली. जनपद पंचायत क्षेत्र देवसर के ग्राम पंचायत गन्नाई के आदिवासी विधवा बुजुर्ग महिला को तीन साल से विधवा पेंशन न देना सचिव पर भारी पड़ गया. जिला पंचायत सीईओ जगदीश गोमे आईएएस ने जांच कराते हुये दोषी पाए जाने पर सचिव गन्नाई तुलसीराम यादव पर 21 हजार 500 रुपये का जुर्माना लगाते हुये विधवा महिला को भुगतान कराया है. जिला पंचायत कार्यालय से मिली जानकारी के अनुसार जनपद पंचायत देवसर की ग्राम पंचायत गन्नाई की आदिवासी विधवा महिला नानाबाई अग्ररिया उम्र 69 वर्ष को पिछले तीन वर्षों से विधवा पेंशन प्राप्त न होने एवं आर्थिक रूप से कमजोर नानाबाई आज भी कच्चे खपरैल मकान में रहने को मजबूर है.

खुलासा : 4 लाख के आभूषण बरामद

नीमच / मनासा. जिले में संपत्ति संबंधी अपराधों एवं चोरी की वारदातों पर अंकुश लगाने के लिए चलाए जा रहे विशेष अभियान के तहत थाना मनासा पुलिस को बड़ी सफलता मिली है. पुलिस ने नकबजनी के एक आरोपी को गिरफ्तार कर उसके कब्जे से करीब 4 लाख रुपये मूल्य के चोरी गए सोने-चांदी के आभूषण बरामद किए हैं. पुलिस के अनुसार फरियादी ने थाना मनासा में रिपोर्ट दर्ज कराई थी कि उसके सूर्य मकान का ताला तोड़कर करीब 20 हजार रुपये नकद एवं सोने-चांदी के आभूषण चोरी कर ले गए.

मुरैना में ‘नशे से दूरी है जरूरी 2.0’ अभियान शुरू

मुरैना, 15 जुलाई. एमपी शासन के ‘नशे से दूरी है जरूरी 2.0’ अभियान का शुभारंभ मुरैना में पुलिस अधीक्षक कार्यालय से किया गया.

पुलिस अधीक्षक धर्मराज मीना ने जागरूकता रथ को हरी झंडी दिखाकर रवाना किया. इस अवसर पर

पुलिस विभाग के वरिष्ठ अधिकारियों के साथ स्वास्थ्य विभाग एवं अन्य संबंधित विभागों के अधिकारी भी उपस्थित रहे. पुलिस के अनुसार पुलिस, स्वास्थ्य विभाग और अन्य विभागों के संयुक्त सहयोग से यह अभियान जिलेभर में 15 दिनों तक चलाया जाएगा.

पेज एक का शेष

लखन पटेल को पशुपालन विभाग से हटाया

दिल्ली से संदेश के बाद हटाया: बताया जा रहा है कि मुख्यमंत्री डॉ. मोहन यादव के पास मंगलवार रात लखन पटेल को लेकर दिल्ली से फोन आया था, उसके बाद ही पटेल को आनन-फानन में हटाये जाने का निर्णय लिया गया और रात को ही अधिसूचना भी जारी कर दी गई. इससे पहले पिछले वर्ष कैबिनेट मंत्री नागर सिंह चौहान से वन विभाग वापस ले लिया गया था, तब ये विभाग कांग्रेस से भाजपा में आए रामनिवास रावत को दे दिया गया था, तब चौहान ने इस मामले में नाराजगी भी जाहिर की थी. हालांकि बाद में रावत विधानसभा उपचुनाव हार गए थे और उन्हें मंत्री पद से इस्तीफा देना पड़ा था, उसके बाद ये विभाग सीएम के पास चला गया था. क्या है ताजा मामला: दरअसल राज्य सरकार प्रदेश में स्वावलंबी गौशालाएं शुरू करने पर गंभीरता से अमल

21 जुलाई को सौंपे जाएंगे ज्ञापन

भोपाल, 15 जुलाई. भारतीय कम्युनिस्ट पार्टी (भाकपा) ने केंद्र और मध्य प्रदेश सरकार की नीतियों के विरोध में आगामी महीनों में प्रदेशभर में विभिन्न जनआंदोलनों की घोषणा की है. पार्टी के मध्य प्रदेश राज्य सचिव कॉमरेड शैलेन्द्र शैली ने बताया कि भोपाल में आयोजित राज्य परिषद की बैठक में ‘बदलाव जरूरी है’ अभियान के तहत कई महत्वपूर्ण कार्यक्रमों का निर्णय लिया गया. उन्होंने बताया कि मध्य प्रदेश सरकार द्वारा समान नागरिक संहिता (यूसीसी) लागू किए जाने के प्रस्तावित कदम का विरोध करते हुए 21 जुलाई को

विधानसभा सत्र के दौरान प्रदेश के सभी जिलों में जिला कलेक्टर के माध्यम से मुख्यमंत्री के नाम ज्ञापन सौंपे जाएंगे. जापान में प्रदेश में ‘बदलाव जरूरी है’ अभियान के तहत विशाल आमसभा आयोजित की जाएगी, जिसमें लाखों लोगों के शामिल होने का दावा किया गया है. भाकपा ने संगठन को वैचारिक और सांगठनिक रूप से मजबूत करने के लिए सितंबर से पार्टी वलास आयोजित करने का भी निर्णय लिया है. साथ ही इस वर्ष कॉमरेड महेन्द्र वाजपेई जन्म शताब्दी समारोह और समाज सुधारक ज्योतिबा फुले की द्विशताब्दी के अवसर पर भी विभिन्न कार्यक्रम आयोजित किए जाएंगे. पार्टी ने कहा कि इन अभियानों के माध्यम से जनता के मुद्दों को प्रमुखता से उठाया जाएगा.

अधिकारी-कर्मचारी निष्पक्षता और गंभीरता से काम करें : संजीव कुमार

प्रशासनिक संवाददाता भोपाल, 15 जुलाई. मुख्य निर्वाचन पदाधिकारी मप्र संजीव कुमार झा ने बुधवार को कलेक्टर एवं जिला निर्वाचन अधिकारी और पुलिस अधीक्षक दतिया के साथ

वीडियो कॉन्फ्रेंसिंग के माध्यम से बैठक की. दतिया विधानसभा में होने वाले उप निर्वाचन के संबंध में की जा रही तैयारियों की समीक्षा की. इस दौरान उन्होंने कहा कि उप निर्वाचन कार्य से जुड़े सभी अधिकारी-कर्मचारी



एमपी में बढ़ी गर्मी-उमस 06 दिन से नहीं हुई बारिश

भोपाल, 15 जुलाई. मध्य प्रदेश में मानसून की रफ्तार फिलहाल सुस्त पड़ गई है. पिछले छह दिनों से प्रदेश में कहीं भी व्यापक स्तर पर तेज बारिश नहीं हुई है, जिससे जुलाई के मध्य में ही मार्च-अप्रैल जैसी गर्मी और उमस महसूस होने लगी है. कई शहरों में अधिकतम तापमान 35 से 36 डिग्री सेल्सियस के पार पहुंच गया है.

मौसम विभाग के अनुसार अगले पांच दिनों तक प्रदेश में भारी बारिश का संभावना बेहद कम है. हालांकि कुछ इलाकों में हल्की बारिश या बूंदाबांदी हो सकती है, लेकिन फिलहाल झमाझम बारिश के आसार नहीं हैं. जबकि भोपाल, रायसेन, सीहोर, विदिशा, नर्मदापुरम, हरदा, बैतुल, ग्वालियर, मुरैना, भिंड, दतिया, शिवपुरी, गुना, जबलपुर, सागर, छतरपुर और टीकमगढ़ समेत कई जिलों में गर्मी और उमस का असर बना रह सकता है.

बारिश के आंकड़ों में देवास जिला अब भी सबसे आगे है, जहां सामान्य से 102 प्रतिशत अधिक वर्षा दर्ज की गई है और करीब 18 इंच पानी गिर चुका है. हरदा में 15 इंच, इंदौर और सीहोर में लगभग 14 इंच तथा भोपाल में 13.1 इंच बारिश दर्ज की गई है. दूसरी ओर आलीराजपुर में अब तक केवल करीब सवा दो इंच वर्षा हुई है, जो सामान्य से 74 प्रतिशत कम है.

टेक्सटाइल, गारमेंट में निवेश पर फोकस सीएम आज दिल्ली के भारत मंडपम में निवेशकों से करेंगे संवाद

प्रशासनिक संवाददाता भोपाल, 15 जुलाई. मुख्यमंत्री डॉ. मोहन यादव 16 जुलाई को नई दिल्ली के भारत मंडपम में आयोजित भारत टैक्स-2026 में देश-विदेश के प्रमुख टेक्सटाइल निवेशकों, उद्योग प्रतिनिधियों और वैश्विक ब्रांडों से संवाद कर मप्र में निवेश के नए अवसरों को गति देंगे.

मुख्यमंत्री विभिन्न निवेश एवं उद्योग जगत से जुड़े कार्यक्रमों में शामिल होकर राज्य की उद्योग हितैषी नीतियों, आधुनिक औद्योगिक अधोसंरचना तथा टेक्सटाइल एवं गारमेंट क्षेत्र में उपलब्ध व्यापक निवेश संभावनाओं को राष्ट्रीय और

मुख्यमंत्री डॉ. यादव भारत टैक्स-2026 में टेक्सटाइल एवं गारमेंट क्षेत्र के प्रमुख उद्योगपतियों के साथ आयोजित राउंडटेबल चर्चा में भाग लेंगे. इस चर्चा में मप्र के टेक्सटाइल एवं गारमेंट इकोसिस्टम, निवेश की संभावनाओं, निर्यात संवर्धन, वैश्विक प्रतिस्पर्धात्मकता, सतत विनिर्माण, लॉजिस्टिक्स तथा कौशल विकास जैसे विषयों पर विचार-विमर्श होगा. केंद्रीय वस्त्र मंत्री गिरिराज सिंह भी राउंड टेबल को संबोधित करेंगे. बैठक में 100 से अधिक उद्योगपतियों, निवेशकों एवं उद्योग संगठनों के प्रतिनिधि शामिल होंगे.

अंतर्राष्ट्रीय उद्योग जगत के समक्ष प्रस्तुत करेंगे. वन-टू-वन बैठकों, राउंड टेबल चर्चा, एमओयू तथा निवेशक संवाद के माध्यम से टेक्सटाइल, गारमेंट एवं फुटवियर क्षेत्र में नए निवेश आकर्षित करने की दिशा में विस्तृत चर्चा की जाएगी. मुख्यमंत्री डॉ. यादव भारत मंडपम में भारत टेक्स-2026 का अवलोकन करेंगे तथा

मप्र पर्वेलियन का निरीक्षण भी करेंगे. पर्वेलियन में राज्य की उद्योग हितैषी नीतियों, आधुनिक औद्योगिक अधोसंरचना, कौशल विकास, धार जिले में विकसित हो रहे पीएम मित्र पार्क तथा टेक्सटाइल क्षेत्र की संपूर्ण औद्योगिक वैक्यूं चैन को वैश्विक उद्योग जगत के समक्ष प्रभावी ढंग से प्रदर्शित किया जाएगा.

रीडर्स सर्वे नवभारत

आप कैसा चाहते हैं अपना नवभारत

रीडर सर्वे में QR कोड Scan कर शामिल हों और जीतें पुरस्कार

5 मिनट के सर्वे से बनाएं अपने अखबार को श्रेष्ठ

गिफ्ट आयटम

स्केन करो और जीतो

1 माईक्रोवेव ओवन

5 नई कुल जग

10 कढ़ाई सेट

5 ट्रॉली बेज

5 छोटे कुल जग